

کا بھل ہے۔ وہ محبت روح کا پورے طور پر وقف کر دینا ہے اس کے مندر  
میں تم آزمائش سے نہیں بلکہ عبادت ہی سے بردان پاسکتے ہو۔“

وہ اٹھ کر کھڑی ہو گئی اور تیزی سے ندی کی طرف چلی جیسے اس نے  
اپنا کھویا ہوا راستہ پالیا ہو۔ ایسی زبردست تحریک کا اسے بھی احساس  
نہ ہوا تھا۔ اس نے آزادانہ زندگی میں خود میں ایک کمزوری غور کی تھی جو اس  
ہمیشہ متزلزل اور بے قرار رکھتی تھی۔ اس کا دل جیسے کسی سہارے کی تلاش  
میں تھا جس کے ذریعے وہ دنیا کا مقابلہ کر سکے۔ خود میں اسے نہ ملتی  
تھی۔ دانائی اور کردار کی طاقت دیکھ کر وہ اس کی طرف راغب ہو جاتی تھی۔  
پانی کی طرح ہر ایک برتن کی شکل اختیار کر لیتی تھی۔ اس کی اپنی کوئی شکل نہ  
تھی۔“

اس کی طبیعت ابھی تک کسی امتحان دینے والے معلم کی سی تھی متعلم کو  
کتابوں سے محبت ہو سکتی ہے اور ہو بھی جاتی ہے مگر وہ کتاب کے ان ہی  
حصوں پر زیادہ توجہ دیتا ہے جو امتحان میں آ سکتے ہیں۔ اس کی اول غرض  
امتحان میں کامیاب ہونا ہے۔ واقفیت حاصل کرنا اس کے بعد کا کام ہے۔ اگر  
اسے معلوم ہو جائے کہ تمہیں بڑا رحم دل یا اندھا ہے۔ اور متعلموں کو یوں ہی پاس  
کر دیا کرتا ہے تو شاید وہ کتابوں کی طرف آنکھ اٹھا کر بھی نہ دیکھے۔ بالائی جو کچھ  
کرتی تھی وہ ہنسا کو خوش کرنے کے لئے اس کی غرض تھی مہبتا کی محبت اور  
عقیدت حاصل کرنا، ان کے دل کی رانی بن جانا، لیکن اسی تعلیم کی طرح  
اپنی قابلیت کا یقین دلا کر قابلیت آجائے پر تمہیں خود بخود اس سے مطمئن  
ہو جائے گا، اتنا صبر اس میں نہ تھا۔

مگر آج مہبتا نے جیسے اسے شکرا کر اس کی روحانی قوت کو بیدار کر دیا

ہوتا کہ جب اس نے پہلی مرتبہ دیکھا تھا جب ہی سے اُس کا دل ان کی طرف جھک رہا تھا۔ اسے وہ اپنے شناساؤں میں قابل ترین معلوم ہوئے۔ اس کی پاکیزہ زندگی میں عقل کی تیزی اور خیالوں کی مضبوطی ہی بہترین شے تھی۔ دولت و اقتدار کو تو وہ صرف کھلونا سمجھتی تھی جسے کھیل کر لڑکے توڑ پھوڑ ڈالتے ہیں۔ صورت میں اب اس کے لئے کوئی خاص کشش نہ تھی اگرچہ اسے بد صورتی سے نفرت تھی اس کو تو اب عقلی قوت ہی اپنی طرف متوجہ کر سکتی تھی۔ جس کا سہارا پا کر اس میں خود اعتمادی پیدا ہو، کئی ترقی کی تحریک ملے، اپنے میں طاقت آئے اور اپنی زندگی کو کارآمد بنانے کی واقفیت ہو۔ ہنسا کی عظمت و دانائی نے اُس پر اپنا سکھ جما دیا تھا اور تب سے وہ اپنی اصلاح کرتی آرہی تھی۔ جس حرکت لینے والی طاقت کی اُسے ضرورت تھی وہ مل گئی تھی اور پوشیدہ طور پر اسے طاقت اور حرکت دے رہی تھی۔ زندگی کا نیا معیار جو اس کے سامنے تھا وہ خود کو اُس تک پہنچانے کی کوشش کرتی ہوئی اور کامیابی کا احساس کرتی اس دن کا تصور کر رہی تھی جب وہ اور ہنسا ایک سے ہو جائیں گے۔ آج یہ تصور اسے اور بھی مستقل اور مضبوط بنا رہا تھا۔

مگر آج جب ہنسا نے اس کی امیدوں کو دروازے تک لا کر محبت کا وہ معیار اس کے سامنے رکھا جس میں محبت کو روحانیت اور انیاری کی بلندی سے گرا کر آدمی سطح تک پہنچا دیا گیا تھا۔ جہاں بدگمانی اور حسد کا راج ہے، تب اس کی پاک و صاف عقل کو چوٹ لگی اور ہنسا سے اُس کو جو عقیدت تھی اُسے ایک دھکا سالگا۔ جیسے کوئی شاگرد اپنے استاد کو کوئی کمینی حرکت کرتے ہوئے دیکھ لے۔ اس نے دیکھا کہ ہنسا کی تیز فہمی محبت کو حیوانیت کی طرف کھینچنے لئے جانی ہے۔ اور اس کی فرشتہ صفتی کی جانب سے آنکھیں بند

کئے لیتی ہے۔ یہ دیکھ کر اس کا دل بیٹھ گیا۔  
 مہتا نے کچھ نادم ہو کر کہا: ”آؤ کچھ دیر اور بیٹھیں۔“  
 مالتی بولی: ”نہیں اب لوٹنا چاہیے۔ دیر ہو رہی ہے۔“

راتے صاحب کا سارہ بلند تھا۔ ان کے تینوں منسوبے پورے ہو گئے تھے۔ لڑکی کی شادی دھوم دھام سے ہو گئی تھی، مقدمہ بھی جیت گئے تھے اور چناؤ میں کامیاب ہی نہ ہوئے تھے بلکہ ہوم ممبر بھی ہو گئے تھے۔ چاروں طرف سے مبارک باد مل رہی تھی۔ وقار تو پہلے بھی کسی سے کم نہ تھا مگر اب تو اس کی جڑ اور بھی گہری اور مضبوط ہو گئی تھی۔ وقتی اخباروں میں ان کی تصویر اور سوانح عمری زوروں سے نکل رہی تھی۔ فرض بہت بڑھ گیا تھا مگر اب راتے صاحب کو اس کی پروا نہ تھی۔ وہ اس نئی جادو کا ایک چھوٹا سا جرد فروخت کر کے فرض سو سکدوش ہو سکتے تھے۔ راحت و آرام کا بلند سے بلند تصور جو انھوں نے کیا تھا وہ اس سے بھی زیادہ بلندی پر جا پہنچے تھے۔ ابھی تک ان کا ہنگامہ صرف لکھنؤ میں تھا، اب بنی تال، منصورہ، شملہ تینوں مقاموں میں ایک ایک ہنگامہ بنوانا ضروری ہو گیا۔ اب انھیں یہ زیب نہیں دینا کہ ان مقامات میں جائیں تو ہوٹل میں یا کسی دوسرے راجہ کے ہنگامے میں ٹھہریں۔ جیسور پرناب سنگھ کے ہنگامے ان سب ہی مقاموں میں تھے تو راتے صاحب کے لئے یہ بڑی شرم کی بات تھی کہ ان کے ہنگامے وہاں نہ ہوں۔ اتفاق سے ہنگامے بنوانے کی زحمت نہ اٹھانی پڑی۔ بنے بنائے ہنگامے سے داموں مل گئے۔ ہر ہنگامے کے لئے مالی، جوکیدار، کارندے، فائساں، وغیرہ بھی رکھ لئے گئے تھے اور سب سے بڑی خوش قسمتی کی بات یہ تھی کہ اب کے ہر محبئی کی سالگرہ کے موقع پر ان راجہ کا خطاب بھی مل گیا تھا۔ اب ان کی اعلیٰ خواہشیں تمام و کمال پوری ہو گئی

تھیں۔ اُس دن خوب جشن منایا گیا اور ایسی شاندار دعوت ہوئی کہ سارے پچھلے ریکارڈ ٹوٹ گئے۔ جس وقت ہز ایکسلنسی گورنر صوبہ نے انھیں خطاب دیا تو غور کے ساتھ راج بھگتی کی ایسی رنگیں ان کے من میں انھیں کہ ان کا رویاں مدواں بھول اٹھا یہ ہے زندگی! ورنہ باغیوں کے پھیر میں بڑ کر مغت کی بدنامی لی۔ جیل گئے اور انسرو کی نظروں سے گر گئے۔ جس سپرنٹنڈنٹ پولیس نے انھیں پچھلی مرتبہ گرفتار کیا تھا وہ اس وقت ان کے سامنے دست بستہ کھڑا تھا۔ شاید اپنی خطاؤں کے لئے معافی مانگ رہا تھا۔

گر زندگی کی اعلیٰ ترین فتح تو انھیں اس وقت ملی۔ جب ان کے پراسنچ اور ہارے ہوئے رفیق سورج پرتاب سنگھ نے ان کے بڑے لڑکے روپال نے اپنی لڑکی کے بیاہ کا پیغام دیا۔ رائے صاحب کو نہ مقدمہ جیتنے کی اتنی خوشی ہوئی تھی۔ نہ ہوم ممبر ہونے کی۔ وہ ساری باتیں خیال میں آتی تھیں، مگر یہ بات تو خلاف امید ہی نہیں، بلکہ خیال سے بھی باہر تھی۔ وہی سورج پرتاب سنگھ جو ابھی کئی ماہ قبل انھیں اپنے کتے سے بھی کم تر سمجھتا ہے وہ آج ان کے لڑکے سے اپنی لڑکی کا بیاہ کرنا چاہتا ہے۔ کتنی ناممکن بات! روپال اس وقت ایم اے میں پڑھتا تھا، ہنایت بے خوف، پکا میاں پرست، اپنے اوپر بھروسہ رکھنے والا مغرور رنگین مزاج اور کابل فوجوان تھا جسے اپنے باپ کی زبردستی اور جاہلی بڑی معلوم ہوتی تھی۔

رائے صاحب اس وقت نئی تال میں تھے۔ یہ پیغام پا کر بھول اٹھے۔ اگرچہ وہ شادی کے بارے میں لڑکے پر کسی طرح کا دباؤ ڈالنا چاہتے تھے۔ مگر انھیں یقین تھا کہ وہ جو کچھ طے کر لیں گے۔ اس میں روپال کو کوئی اعتراض نہ ہوگا اور راجہ سورج پرتاب سنگھ کی رشتہ ہرجانا ایک ایسی خوش قسمتی کی بات تھی کہ روپال کا

متفق نہ ہونا ان کے خیال میں بھی نہیں آسکتا تھا۔ انھوں نے فوراً راجہ صاحب کو  
قول دے دیا اسی وقت روڈ پال کو فون کیا۔

روڈ پال نے جواب دیا: ”مجھے منظور نہیں۔“

رائے صاحب کو اپنی زندگی میں نہ کبھی اتنی مایوسی ہوئی تھی اور نہ اتنا غصہ آیا  
تھا۔ پوچھا: ”کوئی وجہ؟“

”وقت آنے پر معلوم ہو جائے گا۔“

”میں ابھی جانتا چاہتا ہوں۔“

”میں نہیں بتانا چاہتا۔“

”تھیں میرا حکم ماننا پڑے گا۔“

جس بات کو میرا دل قبول نہیں کرتا اسے میں آپ کے حکم سے نہیں مان  
سکتا۔“

رائے صاحب نے بڑی الجھاسے سمجھایا: ”بیٹا، تم معیار کے لئے اپنے  
پیروں میں کلہاڑی مار رہے ہو۔ اس رشتے سے سوسائٹی میں تمہارا درجہ کتنا اونچا  
ہو جائے گا، کچھ تم نے سوچا ہے؟ اسے مذلتی تحریک سمجھو۔ اس خاندان کی  
کوئی بکس لڑکی بھی مجھے ملتی تو میں اپنے بھاگ کو سرائتا، یہ تو راجہ موزن پر اب تک  
کی لڑکی ہے۔ جو ہمارے سرتاج ہیں۔ میں اسے روز دیکھتا ہوں۔ تم نے بھی دیکھا  
ہوگا، اروپا، گن، اسٹھاؤ میں ایسی لڑکی میں نے آج تک نہیں دیکھی۔ میں تو چار  
دن کا مہمان ہوں۔ تمہارے سامنے ساری زندگی پڑی ہے۔ میں تم پر دباؤ نہیں  
ڈالنا چاہتا۔ تم جانتے ہو کہ شادی کے بارے میں میرے خیال کتنے وسیع  
ہیں۔ لیکن میرا یہ بھی تو فرض ہے کہ اگر تمہیں غلطی کرتے دیکھوں تو آگاہ کر دوں۔“  
روڈ پال نے جواب دیا: ”میں اس بارے میں بہت پہلے طے کر چکا ہوں۔“

اور اب اس میں کوئی تبدیلی نہیں ہو سکتی۔  
 رائے صاحب کو لڑکے کی ہٹ اور نادانی پر غصہ آگیا۔ گرج کر بولے  
 معلوم ہوتا ہے کہ تمھارا سر بھر گیا ہے۔ اگر مجھ سے ملو تو وقف نہ کرنا۔ میں راجہ صاحب  
 کو قول دے چکا ہوں۔“

روہپال نے جواب دیا: افسوس کہ ابھی مجھے فرصت نہیں ہے۔“  
 دوسرے دن رائے صاحب خود لگ گئے۔ دونوں اپنے اپنے ہتھیاروں  
 سے مسلح ہو کر تیار گھر لے گئے۔ ایک طرف پوری زندگی کا ماہل کیا ہوا زبردست تجربہ تھا  
 مصلحتوں سے بھرا ہوا، اور دوسری طرف خام معیار پرستی تھی، ضدی، شہریر اور  
 بے مروت!

رائے صاحب نے سیدھا وار کیا۔ میں جانتا چاہتا ہوں کہ وہ کون لڑکی  
 ہے۔“

روہپال نے استقلال سے کہا: اگر آپ اتنے خواہشمند ہیں تو سنئے، وہ  
 مالتی دیوی کی بہن سرورج ہے۔“

رائے صاحب جیسے چوٹ کھا کر گر پڑے۔ اچھا وہ!“

”آپ نے تو سرورج کو دیکھا ہوگا؟“

”خوب دیکھا ہے۔ تم نے راج کمار کو دیکھا ہی یا نہیں؟“

”جی ہاں، خوب دیکھا ہے۔“

”پھر بھی.....“

”میں صورت کو کوئی چیز نہیں سمجھتا۔“

”تمھاری سمجھ پر مجھے رنج ہوتا ہے۔ مالتی کو جانتے ہو کسی عورت ہے تو  
 اس کی بہن کیا کچھ ہوگی؟“

روہ پال نے توری چڑھا کر کہا: میں اس بارے میں آپ سے اور کچھ نہیں  
 کہنا چاہتا، مگر میری شادی ہوگی تو سرج سے  
 ”میرے جیتے جی کبھی نہیں ہو سکتی۔“  
 ”تو آپ کے بعد ہوگی۔“

”اچھا تمہارے یہ ارادے ہیں!“  
 اور رستے صاحب کی آنکھیں اشک آلود ہو گئیں گویا ساری زندگی اُجڑ  
 گئی ہو۔ ہوم مہری اور علاقہ اور خطاب، سب جیسے باسی پھولوں کی طرح بے کیف  
 اور ناخوشگوار ہو گئے ہوں۔ زندگی کی ساری ریاضت اور عیش و آرام بے کار گئی۔  
 ان کی اہلیہ کا جب انتقال ہوا تھا تو ان کی عمر چھتیس سال سے زیادہ نہ تھی۔ وہ  
 شادی کر سکتے تھے اور عیش و آرام کا لطف بھی اٹھا سکتے تھے۔ سب ہی ان کو  
 شادی کے لئے اصرار کر رہے تھے۔ مگر انھوں نے ان لڑکوں کا منہ دیکھا اور  
 تجربہ زندگی کی مشق و ریاضت قبول کر لی۔ ان ہی لڑکوں پر زندگی کے سائے  
 عیش و آرام کو قربان کر دیا۔ آج تک اپنے دل کی ساری محبت ان ہی لڑکوں کو  
 دیتے ہوئے چلے آئے، اور آج یہ لڑکا اتنی بے مروتی سے باتیں کر رہا ہے  
 گویا ان سے کوئی تعلق نہیں۔ پھر وہ کیوں جائداد اور عزت اور اقتدار کے لڑ  
 جان دیں؟ ان ہی لڑکوں ہی کے لئے تو وہ سب کچھ کر رہے تھے۔ جب لڑکوں  
 کو ان کا ذرا بھی لحاظ نہیں تو وہ کیوں یہ تمسنا کریں؟ انھیں کون دنیا میں بہت  
 دن رہنا ہے۔ انھیں بھی آرام سے بڑے رہنا آتا ہی۔ ان کے اور ہزاروں  
 بھائی مونسچوں پر ناؤ دے کر زندگی کا لطف اٹھا رہے ہیں اور مست گھومتے ہیں  
 پھر وہ بھی کیوں نہ وہی رو تہ اختیار کریں؟ انھیں اس وقت یاد نہ رہا کہ وہ  
 جو تمسنا کر رہے ہیں وہ لڑکوں کے لئے نہیں بلکہ اپنے لئے، اور صرف



شہرت کے لئے نہیں بلکہ اس لئے کہ وہ کام کرنے کے عادی ہیں اور انھیں زندہ رہنے کے لئے اس کی ضرورت ہے۔ وہ عیاش اور کابل بن کر اپنے دل کو مطمئن نہیں رکھ سکتے انھیں معلوم نہیں کہ کچھ لوگوں کی طبیعت ہی ایسی ہوتی ہے۔ وہ عیاشی اور کابل کو پسند نہیں کر سکتے۔ وہ اپنے جگر کا خون پینے کے لئے پیئے ہیں۔ پیستے ہی جا رہے ہیں۔

مگر اس صدمے کا ردِ عمل بھی فوراً ہی ہوا۔ ہم جس کے لئے ایثار کرنے ہیں ان سے کسی صلے کی امید نہ رکھ کر بھی ان کے دل پر حکومت کرنا چاہتے ہیں خواہ وہ حکومت ان ہی کے فائدے کے لئے ہو، اگرچہ اس فائدے کو ہم اس قدر اپنا بنا لیتے ہیں کہ گویا وہ ہمارا ہی فائدہ بن جاتا ہے۔ ترک جتنا ہی زیادہ ہوتا ہے حکومت کا خیال بھی اتنا ہی زبردست ہوتا ہے۔ اور جب دفعتاً ہمیں احتجاج کا مقابلہ کرنا پڑتا ہے تو ہم بھڑک اٹھتے ہیں اور وہ ترک گویا انتقام کی صورت اختیار کر لیتا ہے۔ رائے صاحب کو یہ ضد بڑ گئی کہ روڑ پال کی شادی سترج سے نہ ہونے پائے چاہے اس کے لئے انھیں پولیس سے مدد کیوں نہ لینی پڑے دھرم کی ہتیا کیوں نہ کرنی پڑے۔

انھوں نے جیسے تلوار کھینچ کر کہا: "ہاں، میرے بعد ہی ہوگی، اور ابھی اسے بہت دن ہیں۔"

روڑ پال نے جیسے گولی چلا دی: "ایٹور کرے آپ امر ہوں! سرفوج سو۔ میرا یاہ ہو چکا۔"

"جھوٹ۔"

"بالکل نہیں۔ نہ موجود ہے۔"

رائے صاحب صدمے سے گھر پڑے۔ اتنی تیز انتقامانہ نظر سے انھوں نے

کبھی کسی دشمن کو بھی نہ دیکھا تھا۔ دشمن زیادہ سے زیادہ ان کے نفع پر چوٹ کر سکتا تھا یا ان کے جسم پر، یا دقار پر، مگر یہ چوٹ تو اس نازک جگہ پر بھی جہاں زندگی کی ساری رغبتوں کا اجتماع تھا۔ ایک آندھی تھی جس نے ان کی زندگی کو بیخ و بن سے اکھاڑ دیا تھا۔ اب وہ بالکل بے دست و پا ہیں، پولیس کی ساری طاقت ہاتھ میں رکھتے ہوئے بھی بے دست و پا ہیں؛ تشدد ان کا آخری ہتھیار تھا وہ ہتھیار ان کے ہاتھ سے نکل چکا تھا۔ رور ہال باغ ہے، سروج بھی باغ ہے اور رور ہال اپنی رست کا مالک ہے۔ ان کا اس پر کوئی دباؤ نہیں آہ! اگر جانتا کہ یہ لونڈا ایسی مخالفت کرے گا تو اس ریاست کے لئے لڑتا ہی کیوں؟ اس مقدمے بازی میں دو ڈھائی لاکھ مجبور گئے۔ زندگی ہی تباہ ہو گئی۔ اب تو ان کی لاج اسی طرح بچے گی کہ اس لونڈے کی خود شام کرتے رہیں۔ وہ ذرا بھی دخل انداز ہوئے اور عزت خاک میں مل گئی وہ اپنی زندگی کو قربان کر کے بھی اب مالک نہیں۔ آہ ساری زندگی برباد ہو گئی، ساری زندگی!

رور ہال چلا گیا تھا۔ رائے صاحب نے موٹر منگوا یا اور مہتا سے ملنے چلے مہتا اگر چاہیں تو مائٹنی کو بچھا سکتے ہیں۔ سروج بھی ان کی عدول حکمی نہ کرے گی۔ اگر دس بیس ہزار روپے غم کھانے سے بھی یہ شادی رک جاتے تو وہ اس کے لئے تیار تھے۔ انھیں خود غرضی کے نشے میں یہ بالکل خیال نہ رہا کہ وہ مہتا کے پاس ایسی تجویز لے کر جا رہے ہیں جس پر مہتا کی ہمدردی ان کے ساتھ نہ ہوگی۔

مہتا نے کل ماجرا سن کر انھیں بنانا شروع کیا۔ سنجیدگی سے بولے :-

”یہ تو آپ کی عزت کا سوال ہے؟“

رائے صاحب بھانپ نہ سکے۔ اچھل کر بولے: ”جی ہاں، خالص عزت

راجہ پر نائب نگہ کو تو آپ جانتے ہیں۔  
 میں نے ان کی لڑکی کو بھی دیکھا ہے۔ سر قریح اس کے پاؤں کی دھول بھی  
 نہیں ہے۔“

”مگر اس نوڈے کی عقل پر پتھر پڑ گئے ہیں۔“  
 ”تو ماریے گولی، آپ کو کیا کرنا ہے؟ وہی پھپھائے کھا۔“  
 ”آہ یہی تو نہیں دیکھا جاتا مہتابی! ملتی ہوئی عزت نہیں چھوڑی جاتی۔ میں  
 اس عزت پر اپنی ریاست قربان کرنے کو تیار ہوں۔ آپ بالٹی دیوی کو سمجھا دیں تو  
 سب کام بن جائے۔ ادھر انکار ہو جائے تو رور پال سر پیٹ کر رہ جائے گا۔  
 اور یہ نشہ دس پانچ دن میں آپ ہی اتر جائے گا۔ یہ پریم نہیں، صرف سنک  
 ہے۔“

”لیکن بالٹی بلا کچھ رشوت لئے مانے گی نہیں۔“  
 ”آپ جو کچھ کہیے، میں اسے دے دوں گا۔ وہ چاہے تو میں اسے یہاں  
 کے ڈفرن اسپتال کا انچارج بنا دوں۔“  
 ”مان لیجئے کہ وہ آپ ہی کو چاہے تو آپ راضی ہوں گے؟ جب سے  
 آپ کو ہوم ممبری ملی ہے، آپ کے بارے میں اس کی رائے ضرور ملے  
 گئی ہوگی۔“

”رائے صاحب نے مہتاب کے چہرے کی طرف دیکھا تو اس پر مسکراہٹ سی  
 نظر آئی۔ سمجھ گئے۔ نگین لہجہ میں بولے: آپ کو مجھ سے مذاق کرنے کا موقع یہی  
 ملا۔ میں آپ کے پاس اس لئے آیا تھا کہ مجھے یقین تھا کہ آپ میری حالت پر  
 غور کریں گے اور مناسب رائے دیں گے۔ اور آپ مجھے بنانے لگے جس کے  
 دانت نہیں دکھے وہ دانتوں کا درد کیا جانے؟“

ہتھانے منات سے کہا: معاف کیجئے گا، آپ ایسا سوال ہی بے کرائے ہیں کہ اُس پر سنجیدگی سے غور کرنا میں مضحکہ انگیز سمجھتا ہوں۔ آپ اپنی شادی کے ذمہ دار ہو سکتے ہیں۔ لڑکے کی شادی کی ذمہ داری آپ کیوں اپنے اوپر لیتے ہیں، خصوصاً جب آپ کا لڑکا بالغ ہے اور اپنا نفع و نقصان سمجھتا ہے؟ کم کم میں تو شادی جیسے اہم معاملے میں عزت کی کوئی گنجائش نہیں دیکھتا۔ عزت دولت سے ہوتی تو راجہ صاحب اس سنگے بابا کے سامنے کھنٹوں غلاموں کی طرح ہاتھ باندھے نہ کھڑے رہتے۔ معلوم نہیں کہاں تک صحیح ہے مگر راجہ صاحب اپنے علاقے کے سب انسپکٹر تک کو سلام کرتے ہیں۔ اسے آپ عزت کہتے ہیں؟ لکھنؤ میں آپ کسی دوکاندار، اسی کو آپ عزت کہتے ہیں؟ جا کر آرام سے بیٹھئے سرورج سے بہتر ہو آپ کو بہت مشکل سے ملے گی۔“

راستے صاحب نے احتجاج کیا: بہن تو مالتی ہی کی ہے ا۔“  
ہتھانے گرم ہو کر کہا: مالتی کی بہن ہونا کیا ذلت کی بات ہے؟ مالتی کو آپ نے جانا نہیں اور نہ جاننے کی پروا کی۔ میں نے بھی یہی سمجھا تھا، مگر اب معلوم ہوا کہ وہ آگ میں پڑ کر چمک اٹھنے والی سچی دھات ہے۔ وہ ان جاناؤں میں سے ہے جو موقع پڑنے پر اپنا جوہر دکھاتے ہیں، اٹھو اٹھاتے نہیں چلتے۔ آپ کو معلوم ہے، کھٹا کی آج کل کیا حالت ہے؟“

راستے صاحب نے ہمدردی سے سر ہلا کر کہا: سن چکا ہوں، اور بار بار بارخواست ہوئی کہ ان سے ملوں مگر فرصت نہ ملی۔ اس بل میں آگ لگنا ان کی تباہی و بربادی کا باعث ہو گیا۔“

”جی ہاں، اب وہ ایک طرح سے دوستوں کی غایبوں پر گزر بسر کر رہے ہیں۔ اس پر گونبدی مہینوں سے بیمار ہے۔ اس نے کھٹا پر خود کو

بان کر دیا۔ اس حیوان پر جس نے ہمیشہ اسے جلایا۔ اب وہ مر رہی ہے اور اتنی  
 ات کی رات اس کے سر ہانے بیٹھی رہ جاتی ہے، وہی اتنی جو کسی راجہ یا نواب  
 پانچ سو فیس پاتے ہوئے بھی رات بھر نہ بیٹھے گی۔ کھانا کی خورد و حال بچوں کی  
 درویش کا بار بھی اتنی پر ہے۔ یہ مادریت اس میں کہاں سوئی ہوئی تھی، معلوم نہیں  
 تو اتنی کا یہ رویہ دیکھ کر اپنے دل میں عقیدت کا احساس ہونے لگا، حالانکہ  
 آپ جانتے ہیں کہ میں زبردست دہریہ ہوں اور باطنی صفائی کے ساتھ اس کے  
 چہرے پر بھی فوق البشریت کی چمک آنے لگی ہے۔ انسانیت اتنے زیادہ رنگوں  
 والی اور اتنی زیادہ طاقتور ہے، اس کا مجھے کھلا تجربہ ہو رہا ہے آپ ان سے ملنا  
 چاہیں تو چلئے، اس بہانے میں بھی جلا چلوں گا۔

راتے صاحب نے مشبہ سے کہا: جب آپ ہی میرے درد کو نہیں  
 سمجھ سکے تو اتنی دیوی کیا سمجھیں گی؟ مفت میں شرمندگی ہوگی۔ مگر آپ کو ان کے  
 پاس جانے کے لئے کسی بہانے کی ضرورت کیوں؟ میں تو سمجھتا تھا کہ آپ نے  
 ان پر اپنا جا دو ڈال دیا ہے۔“

مہتا نے حسرت بھری مسکراہٹ کے ساتھ جواب دیا: ”وہ باتیں اب  
 خواب و خیال ہو گئیں۔ اب تو کبھی ان کے درشن بھی نہیں ہوتے۔ انھیں اب  
 فرصت بھی نہیں رہتی۔ دو چار بار گیا مجھے معلوم ہوا کہ مجھ سے مل کر وہ بہت  
 خوش نہیں ہوئیں۔ تب سے جاتے ہوئے شرم آتی ہے۔ ان خوب یاد آیا،  
 آج نوانی درویش گاہ کا جلسہ ہے، آپ چلیں گے؟“

راتے صاحب نے بیدلی کے ساتھ کہا: ”جی نہیں، مجھے فرصت نہیں ہے۔  
 مجھے تو فکر سوار ہے کہ راجہ صاحب کو کیا جواب دوں گا۔ میں انہیں قول دے  
 چکا ہوں۔“

یہ کہتے ہوئے اٹھ کھڑے ہوئے اور آہستہ آہستہ دروازے کی طرف چلے جس گتھی کو سلجھانے آئے تھے وہ اور بھی الجھ گئی، تاریکی اور بھی زیادہ تاریک ہو گئی، ہنسا نے انھیں موڑ تک آکر رخصت کیا۔

راتے صاحب سیدھے اپنے بنگلے تک آئے اور روز نامہ اٹھایا ہی تھا کہ ٹخا کا کارڈ ملا۔ ٹخا سے انھیں نفرت تھی اور ان کا منہ بھی نہ دیکھنا چاہتے تھے، اس وقت دل کی کمزور حالت میں انھیں کسی ہمدرد کی تلاش تھی جو اور کچھ نہ کر سکے مگر ان کے ساتھ ہمدردی کا اظہار تو کر سکے، فوراً بلا لیا۔

ٹخا دبے پردوں ردنی صورت بنائے کمرے میں داخل ہوئے اور زمین تک جھک کر سلام کرتے ہوئے بولے: "میں تو حضور کے درشن کرنے منی تال جا رہا تھا۔ خوش قسمتی سے یہیں درشن ہو گئے۔ حضور کا مزاج تو اچھا ہے؟"

اس کے بعد انھوں نے بڑی پختے دار زبان میں اور اپنے پچھلے سلوک کو بالکل بھول کر راتے صاحب کی تعریف کرنی شروع کی: "ایسی ہوم مبری کوئی کیسا کرے گا؟ جدھر دیکھے حضور ہی کا چرچا ہے۔ یہ عہدہ حضور کی شان کے شایاں ہے۔"

راتے صاحب دل میں سوچ رہے تھے کہ یہ شخص بھی کتنا بڑا مکار ہے اپنی غرض پڑنے پر گدھے کو دادا کہنے والا، پرے سرے کا یوفا اور بے شرم مگر انھیں اس پر غصہ نہ آیا۔ رحم آگیا۔ پوچھا: "آج کل آپ کیا کر رہے ہیں؟"

"کچھ نہیں حضور، بیکار بیٹھا ہوں۔ اسی امید سے حضور کی خدمت میں حاضر ہونے جا رہا تھا کہ اپنے پرانے خادموں پر عنایت کی نظر ہو۔ آج کل بڑی مصیبت میں پڑا ہوا ہوں۔ راجہ پرتاب سنگھ کو تو حضور جانتے ہیں کہ وہ اپنی سامنے کسی کو کچھ نہیں سمجھتے۔ ایک روز آپ کی ہجو کرنے لگے۔ مجھ سے نہ سنا گیا۔ میں نے



ملنے کے لئے آگئے ہوں گردلوں میں جو آگ ہے وہ تو کھار کے بھٹے کی طرح صرف اوپر کی لیپا پوتی سے بجھنے والی نہیں۔

راجہ صاحب نے مگار جلاتے ہوئے ٹنخا کی طرف بے رحمانہ نگاہوں سے دیکھ کر کہا: "تم نے تو صورت ہی نہیں دکھائی مسٹر ٹنخا۔ مجھ سے اس دعوت کے کل روپے وصول کر لئے اور ہوٹل والوں کو ایک پانی نہ دی۔ اب وہ میرا سر کھا رہے ہیں۔ اسے دغا بھگتا ہوں۔ چاہوں تو ابھی تمہیں پولیس کے حوالے کر دوں!"

یہ کہتے ہوئے انھوں نے رائے صاحب کو مخاطب کر کے کہا: "ایسا بے ایمان آدمی میں نے نہیں دیکھا، رائے صاحب میں سچ کہتا ہوں کہ میں کبھی آپ کے مقابلے میں نہ کھڑا ہونا مگر مجھے اسی شیطان نے بہکایا اور میرے ایک لاکھ روپے برباد کر دیئے۔ جنگلہ خرید لیا، موٹر رکھ لیا، ایک میسوا سے آشنائی بھی کر لی ہے۔ پورے رئیس بنے ہوئے ہیں۔ اور اب دغا بازی شروع کی ہے۔ رئیسوں کی شان نباہنے کے لئے ریاست چاہیئے اور آپ کی ریاست اپنا احباب کی آنکھوں میں دھول جھونکنا ہے!"

رائے صاحب ٹنخا کی طرف حقارت سے دیکھتے ہوئے بولے: "آپ جب کیوں ہیں مسٹر ٹنخا؟ جواب دیجئے۔ راجہ صاحب نے تو آپ کا سارا منہ تانہ ہضم کر لیا تھا۔ اس کا کوئی جواب آپ کے پاس؟ اب براہ کرم یہاں سے چلے جائیے اور خبردار پھر اپنی صورت نہ دکھائیے گا۔ دو بھلے مانسوں کو لڑا کر، اپنا اتو سیدھا کرنا ہے پوچھتی ہو روز گھر سے گراس کے نفع و نقصان دونوں ہی جان جو کھم ہیں، یہ تجھ سے بھیجئے۔"

ٹنخا نے ایسا سر جھکایا کہ پھر نہ اٹھا سکے۔ چپکے سے چلے گئے، جیسے کوئی چور کٹا مال کے اندر آ جاتا ہے پردہ بک کر نکل جاتے۔



جب وہ چلے گئے تو راجہ صاحب نے پوچھا: میری برائی کرتا ہو گا؟  
جی ہاں، مگر میں نے بھی خوب پنایا۔  
”شیطان ہے۔“

”پورا۔“

باپ بیٹے کو لڑا دے، میاں بیوی کو لڑا دے، اس فن میں اسٹنداپو  
خیر، آج حضرت کو اچھا سبق مل گیا۔

اس کے بعد درپال کے بیاہ کی بات حیت شروع ہوئی۔ رائے صاحب  
کی جان سوکھی جا رہی تھی، اگویا ان پر کوئی نشانہ لگا یا جا رہا ہو۔ کہاں چھپ جائیں  
کیسے کہیں کہ رورپال پران کا کوئی قابو نہیں رہا؟ مگر راجہ صاحب کو حالات  
معلوم ہو چکے تھے۔ رائے صاحب کو خود کچھ نہ کہنا پڑا۔ جان بچ گئی۔

انھوں نے پوچھا: آپ کو اس کی خبر کیوں کر ہوئی؟

ابھی ابھی رورپال نے لڑکی کے نام ایک خط بھیجا ہے جو اس نے مجھے

میںے دیا۔

آج کل کے لڑکوں میں اور تو کوئی خوبی نظر نہیں آتی، بس آزاد ہی کی

سنگ سوار ہے۔

سنگ تو ہے ہی، مگر اس کی دو امیرے پاس ہے میں اس پتھر کری کو  
ایسا غائب کر دوں گا کہ کہیں پتہ نہ لگے گا۔ دس پانچ روز میں یہ سنگ ٹھنڈی  
ہو جائے گی۔ سمجھانے سے کوئی فائدہ نہیں۔

رائے صاحب کانپ اٹھے۔ ان کے دل میں بھی اس طرح کی بات آئی تھی۔  
مگر انھوں نے اسے کوئی صورت نہ پکڑنے دی تھی۔ سنسکار (سرشت) دونوں  
صاحبوں کے ایک سے تھے۔ گجھاؤں میں رہنے والی شخصیت دونوں ہی اصحاب

میں زندہ تھی۔ رائے صاحب نے اسے بیرونی لباس سے ڈھانک دیا تھا، راجہ صاحب میں وہ عریاں تھی۔ اپنی عظمت دکھانے کے اس موقع کو رائے صاحب نے چھوڑ سکے۔ لجاتے ہوئے بولے: یہ بیسویں صدی ہے، بارہویں نہیں۔  
 ردِ واپال کے! وپراس کا کیا اثر ہوگا، میں نہیں کہہ سکتا۔ مگر انسانیت کے نقطہ خیال سے.....“

راجہ صاحب نے بات کاٹ کر کہا: آپ انسانیت کے لئے پھرتے ہیں اور یہ نہیں دیکھتے کہ دنیا میں آج بھی انسان کی حیوانیت ہی اس کی انسانیت پر فتح پا رہی ہے، درنہ سلطنتوں میں لڑائیاں کیوں ہوتیں؟ پانچائیوں سے جھگڑے طے نہ ہو جاتے۔ جب تک انسان رہے گا اس کی حیوانیت بھی رہے گی۔  
 چھوٹی موٹی بحث چھڑ گئی جو بالآخر بات کا تنگدین گئی اور راجہ صاحب ناراض ہو کر چلے گئے۔ دوسرے دن رائے صاحب بھی مینی تال روانہ ہو گئے اور اس کے ایک روز بعد ردِ واپال نے سرج کو ساتھ لے کر انگلستان کی راہ لی۔  
 اب ان میں باپ بیٹے کا رشتہ نہ تھا۔ ایک دوسرے کے مخالف ہو گئے تھے۔ شیخا صاحب اب ردِ واپال کے مشیر و پیروکار تھے۔ انھوں نے ردِ واپال کی طرف سے رائے صاحب پر حساب بھی کا دعویٰ کیا۔ رائے صاحب پر دس لاکھ کی ڈگری بھی انھیں ڈگری ہو جانے کا اتنا ملال نہ ہوا تھا جتنا اپنی بے عزتی کا۔ بے عزتی سے بھی زیادہ انھیں فحاشی کی مجسم خواہشات کے خاک میں مل جانے کا، اور سب سے بڑا رنج تھا اس بات کا کہ اپنے ہی بیٹے نے دغا کی۔ فرما بزدل بیٹو کے باپ بننے کا خزان کے ہاتھ سے بڑی بے دردی کے ساتھ چھین لیا گیا تھا۔  
 مگر ابھی شاید ان کے غم کا پیمانہ بے پناہ نہ ہوا تھا۔ جو کچھ کسر تھی وہ لڑکی اور داماد کے قطع تعلق نے پوری کر دی۔ عام ہندو لڑکیوں کی طرح مینا کٹی بھی بوزبان

تھی باپ نے جس کے ساتھ بیاہ کر دیا تھا۔ اس کے ساتھ چلی گئی۔ لیکن زن و شوہر  
 میں محبت نہ تھی۔ دگ بچے سنگھ عیاش بھی تھے۔ اور شرابی بھی۔ میناکشی اندر ہی اندر  
 کڑھتی رہتی تھی اور کتابوں اور رسالوں سے دل بہلایا کرتی تھی۔ دگ بچے سنگھ کی  
 عمر تیس سال سے زیادہ نہ تھی، بڑھا لکھا بھی تھا، مگر زامغور اور اپنے خاندانی  
 وقار کی ڈینگ مارنے والا اور بے رحم و بخیل۔ گانوں کی کم ذات والی ہوسٹیسوں  
 پر ڈورے ڈالا کرتا تھا۔ صحبت بھی کمینوں کی تھی۔ جن کی خوشامد نے اسے اور  
 بھی خوشامد پسند بنا دیا تھا۔ میناکشی ایسے شخص کی عزت دل سے نہ کر سکتی تھی۔  
 پھر اخباروں میں عورتوں کے حقوق کا تذکرہ پڑھ پڑھ کر اس کی آنکھیں بھی کھلنے  
 لگی تھیں۔ اور وہ زمانہ کلب میں آنے جانے لگی تھی جہاں کتنی ہی تعلیم یافتہ  
 اور خاندانی عورتیں آتی رہتی تھیں ان میں ووٹ اور حقوق اور آزادی اور نسوانی  
 بیداری کا خوب چرچا ہوتا تھا۔ جیسے مردوں کے خلاف کوئی سازش کی جا رہی  
 ہو۔ زیادہ تر وہی عورتیں تھیں جن کی اپنے شوہروں سے نہ بنتی تھی اور جو تعلیم یافتہ  
 ہونے کے سبب قدیم رواجی بندشوں کو توڑ ڈالنا چاہتی تھیں۔ کئی ایسی لڑکیاں  
 بھی تھیں جو ڈگریاں لے چکی تھیں اور ازدواجی زندگی کو خود داری کے لیے  
 مہلک سمجھ کر ملازمت کی تلاش میں تھیں۔ ان ہی میں ایک مس سلطانی تھیں جن کو  
 سے بیرسٹر ہو کر آئی تھیں اور یہاں پردہ نشین عورتوں کو قانونی مشورہ دینے کا  
 پیشہ کرتی تھیں۔ ان ہی کی رائے سے میناکشی نے شوہر پر نان نفقے کا دعویٰ  
 کیا۔ وہ اب اس کے گھر میں نہ رہنا چاہتی تھی۔ گزارے کی اسے ضرورت نہ  
 تھی۔ اور وہ میکے میں بڑے آرام سے رہ سکتی تھی۔ مگر وہ دگ بچے سنگھ کے  
 چہرے پر کا لکھ لگا کر یہاں سے جاتا چاہتی تھی۔ دگ بچے سنگھ نے اس پر  
 الٹا بدلہ لگانا کا الزام لگایا۔ رائے صاحب نے اس لڑائی کو رفع کرنے کی

حتی الامکان کوشش کی مگر میناکشی اب شوہر کی صورت سے بھی بیزار تھی۔ اگرچہ د کا دعویٰ خارج ہو گیا تھا۔ اور میناکشی نے ان پر گزارے کی ڈگری پائی مگر وہ بجز اس کے دل میں کائنات بن کر کھٹکتی رہی۔ وہ علیحدہ ایک کونٹھی میں رہتی تھی اور سو تحریک میں نہ پایاں حصہ لیتی تھی، بھر بھی وہ جلن ٹھنڈی نہ ہوتی تھی۔

ایک روز وہ غصے میں آکر نہڑ لئے ہوئے دگ بجے سنگھ کے بنگلے پر، شہدے جمع تھے اور قاصدہ ناج رہی تھی۔ اس نے جنگ کی دہائی کی طرح نیٹا کے اس مجمع میں پہنچ کر تھلک مچا دیا۔ نہڑ کھا کر لوگ ادھر ادھر بھاگنے لگے۔ اس رعب کے سامنے وہ کینے کیا ٹھہرنے؟ جب دگ بجے سنگھ تنہا رہ گئے تو ان پر تڑاق تڑاق نہڑ جمانے شروع کئے اور اتنا مارا کہ کنور صاحب بے دم ہو گئے۔ رنڈی ابھی تک گوشے میں دبکی ہوئی کھڑی تھی۔ اب اس کا نمبر آیا۔ مینا میناکشی نہڑ تان کر جمانا ہی چاہتی تھی کہ وہ اس کے پیروں پر گر پڑی اور رو کر بولی ”بہوجی، آج میری جان بخشی کریں، میں پھر کبھی یہاں نہ آؤں گی۔ میں بے قصور ہوں۔“ میناکشی نے اس کی طرف نفرت سے دیکھ کر کہا: ”ہاں تو بے قصور ہے۔ جا ہے ناکہ میں کون ہوں؟ چلی جا، اب یہاں کبھی نہ آنا۔ ہم عورتیں مردوں کی تفریح و تعیش کا سامان ہی تو ہیں، تیرا کوئی قصور نہیں۔“

بیسوانے اس کے پیروں پر سر رکھ کر جوش میں کہا: ”خدا آپ کو خوش رکھے جیسا نام سنتی تھی ویسا ہی پایا۔“

”خوش رکھنے سے تمہارا کیا مطلب ہے؟“

”آپ جو سمجھیں ہمارا فی جی۔“

”نہیں، تم ہی بتاؤ۔“

بیسوا کی جان ناخونوں میں آگئی، کہاں سے دعا بھی دینے چلی! جان بچاؤ